



వృద్ధుని

RNI : APTEL / 2023 / 89152

వెలుగు  
ప్రతి వార్త వెలుగు వైపు  
తెలుగు దినపత్రిక



సంపుటి : 1 సంచిక : 333 ఎడిటర్ & పబ్లిషర్ : ఓబులశెట్టి రాధాకృష్ణ దాస్ మంగళవారం 25 ఫిబ్రవరి 2025 పేజీలు 8 : వెల 5/- ఒంగోలు

VOLUME : 01 ISSUE : 333 EDITOR & PUBLISHER : OBULASETTY RADHAKRISHNA DASS PUBLISHED : ONGOLE Monday 21 October 2024 PAGES : 8 PRICE : 5/-

## తెలుగు రాష్ట్రాల్లో ఎమ్మెల్యే కోటా ఎమ్మెల్సీ ఎన్నికలకు షెడ్యూల్ విడుదల



హైదరాబాద్ : తెలుగు రాష్ట్రాల్లో ఎమ్మెల్యే కోటా ఎమ్మెల్సీ ఎన్నికల షెడ్యూల్ను కేంద్ర ఎన్నికల సంఘం సోమవారం విడుదల చేసింది. ఏపీ, తెలంగాణలో ఐదుగురు చొప్పున మొత్తం 10 మంది పదవీకాలం ముగియనుంది. తెలంగాణలో ఎమ్మెల్సీలు మహమూద్ అలీ, సత్యవతి రాథోడ్, శేరి సుభాష్ రెడ్డి, ఎగ్లె మల్లేశం, మీర్జా రియాజుల్ హసన్ల పదవీకాలం ముగియనుంది. ఏపీలో పదవీకాలం ముగిసే వారిలో యనమల రామకృష్ణుడు, జంగా కృష్ణమూర్తి, పి.అశోక్ బాబు, తిరుమలనాయుడు, దువ్వారపు రామారావులు ఉన్నారు. ఈ నేపథ్యంలో ఎన్నికల సంఘం షెడ్యూల్ను విడుదల చేసింది. ఎన్నికల సంఘం మార్చి 3న ఎన్నికల నోటిఫికేషన్ జారీ చేయనుంది. మార్చి 10 నామినేషన్ ప్రక్రియ, మార్చి 11 నామినేషన్ పరిశీలన, మార్చి 13 నామినేషన్ ఉపసంహరణ ఉండనుంది. మార్చి 20న పోలింగ్ అదే రోజు సాయంత్రం 5 గంటల నుంచి ఓట్ల లెక్కింపు ఉంటుందని ఎన్నికల సంఘం నోటిఫికేషన్లో పేర్కొంది.



### మార్చి 30 కల్లా బీజేపీకి కొత్త అధ్యక్షుడు

- పార్టీ రాజ్యాంగం ప్రకారం సగానికి సగం రాష్ట్ర విభాగాలకు ఎన్నికలు జరక్క ముందే జాతీయ అధ్యక్షుడి ఎన్నికల చేపట్టరాదు
- ప్రస్తుతం 28 రాష్ట్రాలు, 8 కేంద్ర పాలిత ప్రాంతాలకు గాను 12 చోట్ల ఎన్నికలు పూర్తయ్యాయి
- రాజీయ్ కొద్దివారాల్లో ఆరు రాష్ట్రాల్లో బీజేపీ ఎన్నికలు నిర్వహించే వీలుంది.
- జేపీ నడ్లా తొలుత 2019 జూన్ 17న పార్టీ చర్మింగ్ నేషనల్ ప్రెసిడెంట్ గా బాధ్యతలు చేపట్టి 2020 జనవరి 20 వరకూ కొనసాగారు
- 2020 జనవరి 20న పార్టీ 11వ జాతీయ అధ్యక్షుడిగా ఎన్నికై అప్పటి నుంచి పదవిలో కొనసాగుతున్నారు.

# రాష్ట్ర సాధనలో పట్టభద్రులది కీలకపాత్ర



నిజామాబాద్/కరీంనగర్/మంచిర్యాల

తెలంగాణ రాష్ట్ర సాధనలో పట్టభద్రులది కీలకపాత్ర అని సీఎం రేవంత్ రెడ్డి అన్నారు. ఎమ్మెల్సీ ఎన్నికల ప్రచారంలో భాగంగా నిజామాబాద్ లో పట్టభద్రులతో నిర్వహించిన ఆత్మీయ సమ్మేళనంలో సీఎం పాల్గొన్నారు. ఈ సందర్భంగా భారాన అధినేత కేసీఆర్, ఆ పార్టీ నేతలపై ఆగ్రహం వ్యక్తం చేశారు. రాష్ట్రం కోసం పోరాడిన పట్టభద్రుల కోసం కేసీఆర్ ఏం చేశారని ప్రశ్నించారు. “కేసీఆర్

- ఫాంహౌస్ లో కూర్చుని కేసీఆర్ కుట్టలు
- పట్టభద్రులతో నిర్వహించిన ఆత్మీయ సమ్మేళనంలో సీఎం
- రాష్ట్రం కోసం పోరాడిన పట్టభద్రుల కోసం కేసీఆర్ ఏం చేశారు
- “కేసీఆర్ అవసరం రాష్ట్రానికి లేదని ప్రజలు తీర్పు ఇచ్చారు
- రాష్ట్రంతో పేగుబంధం తెంచుకుని పార్టీ పేరు కూడా మార్చుకున్నారు
- చదువుతున్న యువతలో నైపుణ్యాలు పెంచేందుకు కృషి చేస్తున్నాం
- కేసీఆర్ చేసిన అప్పులకు ప్రతి నెలా రూ.600 కోట్ల వడ్డీ

అవసరం రాష్ట్రానికి లేదని ప్రజలు తీర్పు ఇచ్చారు. రాష్ట్రంతో పేగుబంధం తెంచుకుని పార్టీ పేరు కూడా మార్చుకున్నారు. చేసింది చాలు.. ఇక ఫామహౌస్ లో విశ్రాంతి తీసుకోవాలని ప్రజలు ఆయనకు చెప్పారు. ప్రజలు తిరస్కరించినా కేసీఆర్ మార్పు రాలేదు. ఫామ హౌస్ లో కూర్చుని ప్రభుత్వంపై కుట్రలు చేస్తున్నారు. పదేళ్లపాటు ఏమీ చేయని భారాన నేతలు.. ఇవాళ మమ్మల్ని తప్పుపడుతున్నారు. ఏడాదిలోనే మేం ఏమీ - మిగతా3లో

## 2025-26 ఆర్థిక సంవత్సరానికి

# 49 వేల కోట్లు


- ప్రభుత్వానికి పంచాయతీ రాజ్ అధికారుల ప్రతిపాదనలు
- గతేడాది కన్నా ఈసారి రూ.వెయ్యి కోట్లు అదనంగా బడ్జెట్ అంచనాలు
- ఈ బడ్జెట్ లో ఎంపీపీ, జిల్లా పరిషత్ భవనాలకు నిధులు పెంచాలి
- ఈసారి బడ్జెట్ అంచనాల్లో అత్యధికంగా ఆపరేషన్, పథకాల నిర్వహణకు రూ.8,963.63 కోట్లు అవసర మవుతాయని అధికారులు ప్రభుత్వానికి ఇచ్చిన నివేదిక

హైదరాబాద్

పంచాయతీ రాజ్ శాఖ 2025-26 ఆర్థిక సంవత్సరానికి బడ్జెట్ అంచనాలు రూపొందించింది రూ.49.44 వేల కోట్లతో బడ్జెట్ తయారు చేసి రాష్ట్ర ప్రభుత్వానికి అందజేసింది. గతేడాది కన్నా ఈసారి రూ.వెయ్యి కోట్లు అదనంగా బడ్జెట్ అంచనాలు పెట్టింది.



ఈసారి బడ్జెట్ అంచనాల్లో అత్యధికంగా ఆపరేషన్, పథకాల నిర్వహణకు రూ.8,963.63 కోట్లు అవసర మవుతాయని అధికారులు ప్రభుత్వానికి ఇచ్చిన నివేదికలో తెలిపారు. ఇందులో వేతనాలు, రిపేర్లు, మౌలిక వసతులు, గ్రిడ్ కు రూ.1,841.7 కోట్లు, విద్యుత్ వినియోగ చార్జీలకు - మిగతా3లో



### భారత్ మాటలలో కాదు...

### చేతల్లోను చూపిస్తోంది

- క్షమించండి.. అందుకే లేటుగా వచ్చా
- భారత్ ఆర్థిక వ్యవస్థపై ప్రపంచం ఆశాభావంతో ఉంది
- “జనాభాపరంగా మధ్యప్రదేశ్ ఐదో అతిపెద్ద రాష్ట్రం
- వ్యవసాయం, ఖనిజాల పరంగా ముందువరుసలో ఉంది
- రెండు దశాబ్దాలుగా ఈ రాష్ట్రంలో ఎన్నో మార్పులు సంభవించాయి.
- గ్లోబల్ ఇన్వెస్టర్స్ సమ్మిట్ లో ప్రధాని మోదీ

## అసంపూర్తిగా కృష్ణా లివర్ బోర్డు సమావేశం

- తెలంగాణ, ఆంధ్రప్రదేశ్ రాష్ట్రాలకు నీటి వాటాలపై చర్చించేందుకు ప్రత్యేక సమావేశం
- బోర్డు సమావేశంలో ఎలాంటి వాదనలు వినిపించకుండా వెళ్లిపోయిన ఏపీ అధికారులు
- నీటి ఇరు రాష్ట్రాల చీఫ్ ఇంజనీర్లు నేడు సమావేశం
- చీఫ్ ఇంజనీర్ల సమావేశం అనంతరం రేపు మరోసారి బోర్డు ముందు ఇరు రాష్ట్రాల అధికారులు.

హైదరాబాద్:

కృష్ణా నదీ యాజమాన్య బోర్డు ప్రత్యేక, అత్యవసరంగా ఏర్పాటు చేసిన సమావేశం అసంపూర్తిగా ముగిసింది. ప్రస్తుత నీటి సంవత్సరంలో మిగిలిన కాలానికి తెలంగాణ, ఆంధ్రప్రదేశ్ రాష్ట్రాలకు నీటి వాటాలపై చర్చించేందుకు ప్రత్యేక సమావేశాన్ని హైదరాబాద్ లోని జలసౌధలో ఏర్పాటు చేశారు.ఆంధ్రప్రదేశ్ జలవనరుల శాఖ ప్రత్యేక

ప్రధాన కార్యదర్శి, తెలంగాణ నీటిపారుదల శాఖ ముఖ్య కార్యదర్శితో బోర్డు వైర్లను సమావేశానికి హాజరయ్యారు. అయితే బోర్డు సమావేశంలో ఎలాంటి వాదనలు వినిపించకుండా ఏపీ అధికారులు వెళ్లిపోగా, తెలంగాణ మాత్రమే తమ వాదనను వినిపించింది. దాంతో నీటి ఇరు రాష్ట్రాల చీఫ్ ఇంజనీర్లు రేపు(మంగళవారం) సమావేశం కానున్నారు. శ్రీశైలం, సాగర్



ప్రాజెక్టుల కింద ఉన్న పంటలు, త్రాగునీటి అవసరాలపై వివరాలతో రావాలని ఇరు రాష్ట్రాలను కృష్ణా నదీ యాజమాన్య బోర్డు కోరింది. చీఫ్ ఇంజనీర్ల సమావేశం అనంతరం ఎల్లండి మరోసారి బోర్డు ముందు ఇరు రాష్ట్రాల అధికారులు.మరోసారి భేటీ కానున్నారు.




### ఏవి కంటే

### మానవ మేధ గొప్పది

- ఎన్ని ఏపలు వచ్చినా... ఐదుగురు మనుషులతో సమానం కాదు
- అన్ని రంగాల్లోనూ ఏవి హవా
- ప్రభుత్వాలు సైతం ఏవి బాట ఎ పడుతున్న వైనం
- ఏవితో యాంత్రికరణ తప్పు, సృజనాత్మకత ఉండడన్న సందన్ నీలేకని
- ఏవి సృష్టించలేదు... అనుకరిస్తుండంటూ ఒక్క మాటలో తేల్చేసిన వైనం

# భారత్ మాటలలో కాదు... చేతల్లోను చూపిస్తోంది

**పట్నా/ఛోపాల్:** భారత్ మాటలకే పరిమితం కావడం లేదని, చేతల్లోను చూపిస్తోందని ప్రధాని మోదీ అన్నారు. భారత్ ఆర్థికరంగంలో వేగవంతంగా అభివృద్ధి చెందుతున్న దేశంగా కొనసాగుతోందని ప్రపంచ బ్యాంకు చెప్పిందని గుర్తుచేశారు. మధ్యప్రదేశ్ రాజధాని ఛోపాల్‌లో జరుగుతోన్న గ్లోబల్ ఇన్వెస్ట్మెంట్ సమ్మిట్‌లో సోమవారం మాట్లాడిన ఆయన.. సదస్సులో పాల్గొన్న వారికి క్షమాపణలు తెలియజేశారు. తాను ఆలస్యంగా రావడానికి గల కారణాన్ని చెప్పారు. “10, 12 తరగతి విద్యార్థులకు పరీక్షలు జరుగుతున్నాయి. ఈ పరీక్ష ప్రారంభమయ్యే సమయం.. నేను రాజ్‌భవన్ నుంచి బయల్దేరే సమయం ఒకటే. అప్పుడు నేను వస్తే భద్రతా కారణాల దృష్ట్యా ట్రాఫిక్ జామ్ కావొచ్చు. దాంతో విద్యార్థులు ఇబ్బందిపడే అవకాశం ఉంది. అందుకే వారంతా పరీక్షా కేంద్రాలకు వెళ్లిన తర్వాత రాజ్‌భవన్ నుంచి బయల్దేరాలనుకున్నాను. దాంతో 15-20 నిమిషాలు ఆలస్యమైంది. ఇక్కడ మీకు అసౌకర్యం కలిగించినందుకు క్షమాపణలు కోరుతున్నాను” అని మోదీ మాట్లాడారు. భారత్ ఆర్థిక వ్యవస్థపై ప్రపంచం ఆశాభావంతో ఉందని మోదీ అన్నారు. “జనభావరంగా మధ్యప్రదేశ్ ఐదో అతిపెద్ద రాష్ట్రం. వ్యవసాయం, ఖనిజాల పరంగా ముందుపరుసలో ఉంది. రెండు దశాబ్దాలుగా ఈ రాష్ట్రంలో ఎన్నో మార్పులు సంభవించాయి. ఇక్కడ భాజపా నేతృత్వంలోని ప్రభుత్వం సుపరిపాలనపై దృష్టిసారించింది. 20 సంవత్సరాలకు ముందు ఇక్కడికి రావాలంటే పెట్టబడిదారులు ఆలోచించేవారు. కానీ ఇప్పుడు పెట్టబడుల పరంగా ముందుపరుసలో ఉంది. అలాగే సౌరశక్తిలో భారత్ సూపర్ పవర్‌గా మారిందని ఐక్యరాజ్యసమితికి చెందిన ఓ విభాగం కీర్తించింది. ఇతర దేశాలు మాటలతో ఆగిపోతుంటే.. భారత్ చెప్పింది చేసి చూపించిందని ఆ సంస్థే పేర్కొంది. ఈ వ్యాఖ్యలు పెట్టబడిదారుల్లో ఉత్సాహాన్ని రెట్టింపు చేస్తున్నాయి”



అని ప్రధాని పేర్కొన్నారు. మంగళవారం కూడా ఈ సమ్మిట్ జరగనుంది. దీనికి 60 దేశాలకు చెందిన పారిశ్రామికవేత్తలు, ఆయా దేశాల దౌత్యవేత్తలు పాల్గొన్నారు. భారత వ్యాపార రంగ ప్రముఖులు కుమార్ మంగళంబీర్, గౌతమ్ అదానీ, నాదిర్ గోద్రెజ్ తదితరులు హాజరయ్యారు. **అది సూపర్ ఫుడ్..**  
**వివాదంలో 300 రోజులు తీసుకుంటా: మోదీ**  
మఖానా సూపర్ ఫుడ్ అని, అది ఆరోగ్యానికి ఎంతో ప్రయోజనకారి అని ప్రధాని నరేంద్రమోదీ అన్నారు. 365 రోజుల్లో 300 రోజులు అది తన ఆహారంలో భాగమయ్యేలా చూసుకుంటానని వెల్లడించారు. దేశవ్యాప్తంగా ఉన్న చాలామంది ప్రజలకు అల్లాహ్‌రంలో మఖానా ఉంటుందని, అంతర్జాతీయ స్థాయిలో దాని ఉత్పత్తి ఉండాలని పేర్కొన్నారు. సోమవారం బీహార్‌లోని భాగల్‌పూర్‌లో పర్యటించిన సందర్భంగా.. తన ఆహారపు అలవాటు గురించి చెప్పారు. రైతుల శ్రేయస్సు కోసం బీహార్‌లో మఖానా బోర్డు ఏర్పాటు చేయనున్నట్లు వార్షిక బడ్జెట్‌లో నిర్దేశించినామన ప్రకటించిన సంగతి తెలిసిందే. “మఖానా బోర్డు ఏర్పాటుకు రూ.100 కోట్లు కేటాయిస్తున్నాం. ఈ బోర్డు ద్వారా ఉత్పత్తి,

ప్రాసెసింగ్, మార్కెటింగ్ అవకాశాలు మెరుగుపడతాయి. రైతులకు శిక్షణ అందుతుంది. వారు అన్ని ప్రభుత్వ పథకాల ప్రయోజనాలనూ పొందేలా బోర్డు చూస్తుంది” అని మంత్రి వివరించారు. దీనికి గుర్తుగా భాగల్‌పూర్ కార్యక్రమంలో మోదీకి మఖానాతో చేసిన దండను వేసి గౌరవించారు. **లాల్‌ా వ్యాఖ్యలు.. మండిపడిన ప్రధాని**  
దీల్లీ రైల్వే స్టేషన్ తొక్కినలాబు ఘటనపై బీహార్ మాజీ ముఖ్యమంత్రి లాలూ ప్రసాద్ యాదవ్ చేసిన వ్యాఖ్యలను ఉద్దేశించి మోదీ ఆగ్రహం వ్యక్తంచేశారు. “ప్రయోగరాజ్‌లో కుంభమేళా నిర్వహణలో ఐక్యత కనిపిస్తోంది. భారతదేశ అద్భుతమైన వారసత్వాన్ని కాపాడేందుకు, భవిష్యత్తు నిర్మాణం కోసం ఎన్నో ప్రభుత్వం అందరితో కలిసి పనిచేస్తోంది. ఆటవిక రాజ్యాన్ని ప్రోత్సహించే ఈ వ్యక్తులు మన వారసత్వాన్ని, విశ్వాసాలను ద్వేషిస్తున్నారు” అని బీహార్ పర్యటనలో భాగంగా ప్రధాని మోదీ దుయ్యబట్టారు. కుంభమేళాకు ప్రయాణికులు పోబిత్తడంతో ఇటీవల న్యూదిల్లీ రైల్వేస్టేషన్‌లో తొక్కినలాట చోటుచేసుకున్న సంగతి తెలిసిందే. 14వ నంబరు ప్లాట్‌ఫాంపై ప్రయోగరాజ్ ఎక్స్‌ప్రెస్ నిలిచి ఉండడంతో భక్తులు అక్కడకు చేరుకున్నారు. ఇతర రైళ్ళు ఆలస్యం కావడంతో వాటి కోసం వచ్చిన ప్రయాణికులు అదే సమయంలో 12, 13, 14 నంబరు ప్లాట్‌ఫాంలపై ఉన్నారు. దీంతో ఒక్కసారిగా అక్కడ రద్దీ పెరిగిపోయి తొక్కినలాటకు దారితీసింది. ఈ ఘటనలో 18 మంది మరణించా.. అనేక మంది గాయపడ్డారు. దీనిపై లాలూ ప్రసాద్ యాదవ్ స్పందిస్తూ.. కుంభమేళా ఆర్గనైజేషన్‌ను వ్యాఖ్యలు చేశారు. ఇదంతా బుజ్జగింపు రాజకీయమని ఆ విమర్శలను భాజపా తిప్పికొట్టింది. తాజాగా పీఎం స్పందించారు. ఇక ఈ ఏడాది చివర్లో బీహార్‌లో అసెంబ్లీ ఎన్నికలు జరగనున్నాయి. ఈ తరుణంలో అక్కడి రాజకీయాలు వేడెక్కిాయి.

# వివాదంలో ఢిల్లీ సీఎం రేఖా గుప్తా?

**ఢిల్లీ :** సీఎం రేఖా గుప్తా వివాదంలో చిక్కుకున్నారా? అంటే అవుననే అంటున్నారు ప్రతిపక్ష ఆమ్ ఆద్మీ పార్టీ నేతలు. భారత రాజ్యాంగం నిర్మాత దాక్టర్ బీఆర్ అంబేద్కర్‌ను సీఎం రేఖా గుప్తా అవమానించారని ఆరోపిస్తున్నారు. ఇంతకీ ఢిల్లీ ముఖ్యమంత్రి కార్యాలయంలో ఏం జరిగింది? ఢిల్లీ సీఎం కార్యాలయంలో బీజేపీ ప్రభుత్వం స్వాతంత్ర్య సమరయోధులైన అంబేద్కర్, భగత్ సింగ్ ఫోటోల్ని తొలగించిందని, ఆ ఫోటోల స్థానంలో మహాత్మా గాంధీ, రాష్ట్రపతి ద్రౌపది ముర్ము, ప్రధాని నరేంద్రమోదీ ఫోటోలను ఉంచినట్లు ఆవ్ నేతలు ఆరోపణలు చేస్తున్నారు. ఆవ్ నేత, ఢిల్లీ మాజీ సీఎం అతిషీ మర్సేనా ఎక్స్ వేదికగా ముఖ్యమంత్రి కార్యాలయంలో ఫోటోల్ని ఫోస్ట్ చేశారు. ఆ సోషల్ మీడియా పోస్ట్‌లో యూ సీఎంగా ఉన్న సమయంలో అంబేద్కర్, భగత్ సింగ్ ఫోటోలు ఉన్నాయని, సూతన సీఎంగా బాధ్యతలు చేపట్టిన రేఖాగుప్తా ఆ ఫోటోల్ని తొలగించి వాటి స్థానంలో రాష్ట్రపతి, ప్రధాని ఫోటోలు పెట్టారని పేర్కొన్నారు. ఇదే అంశంపై అతిషీ మర్సేనా మీడియాతో మాట్లాడారు. బీజేపీ దళిత వ్యతిరేకీ. తాజాగా,ఘటనతో ఆధారాలతో సహా భయట పడింది. తమ పార్టీ కన్వీసర్ అరవింద్ కేట్రీవాలే సీఎంగా



ఉన్నప్పుడు ఢిల్లీ ప్రభుత్వ కార్యాలయాల్లో భగత్ సింగ్,అంబేద్కర్ ఫోటోలు పెట్టేలా ఆదేశాలు జారీ చేశారు. అధికారంలోకి వచ్చిన బీజేపీ యాంటీ దళిత ఎజెండాతో ముందుకు సాగుతుంది. అంబేద్కర్,భగత్ సింగ్ ఫోటోల్ని తొలగించిందని విమర్శలు గుప్పించారు. **ఆవ్‌కు భయం పట్టుకుంది**  
ఆ ఆరోపణల్ని సీఎం రేఖాగుప్తా స్పందించారు. తన

కార్యాలయంలో అంబేద్కర్, భగత్ సింగ్ ఫోటోలు ఉన్నాయంటూ ఆవ్ చేస్తున్న ఆరోపణల్ని ఖండించారు. నేటి నుంచి మూడు రోజుల పాటు ఢిల్లీ అసెంబ్లీ సమావేశాలు కొనసాగనున్నాయి. ఈ అసెంబ్లీ సమావేశాల్లో నాడు పెండింగ్‌లో ఉన్న 14 కాక్ నివేదికలను సభలో ప్రవేశపెడతామని ఆదివారం సీఎం రేఖాగుప్తా ప్రకటించారు. ఆ ప్రకటనకు ఆవ్ భయపడిందని, ప్రజల్ని మభ్య పెట్టేలా డైరెక్షన్ పాలిటిక్స్ చేస్తోందని మండిపడ్డారు. మీరెన్ని డైరెక్షన్ పాలిటిక్స్ చేసినా.. కాక్ నివేదికపై అసెంబ్లీలో చర్చ జరిగి తీరుతుందన్నారు. ముఖ్యమంత్రి కార్యాలయంలో ప్రభుత్వ అధిపతి ఫోటో పెట్టకూడదా? దేశ రాష్ట్రపతి ఫోటో పెట్టకూడదా? జాతిపిత గాంధీజీ ఫోటో పెట్టకూడదా? భగత్ సింగ్, అంబేద్కర్ మన మార్గదర్శకులు. అందుకే ఢిల్లీ ముఖ్యమంత్రిగా, ప్రభుత్వ అధిపతిగా, మేం వారి ఫోటోలు పెట్టేందుకు స్థలం కేటాయించాం. ఆవ్ నేతలు చేస్తున్న ఆరోపణలకు సమాధానం చెప్పడం నా పని కాదు.నేను ప్రజలకు జవాబుదారీగా ఉంటానని స్పష్టం చేశారు.

# నేపాల్‌కు 10 లక్షలమంది భారతీయులు

మహాశివరాత్రి.. ‘హరహర మహాదేవ్..శంభో శంకర’ అంటూ శివనామస్మరణలతో మారుమోగనున్న శివాలయాలు. భక్తిపావశ్యంలో శివభక్తులు మునిగితేలే వేళ.. నేపాల్‌లోని పశుపతినాథ్ ఆలయానికి రెక్కకుమించినంతమంది భారతీయులు తరలివెళ్లనున్నారు. మహాశివరాత్రి సందర్భంగా నేపాల్‌లోని పశుపతినాథ్ ఆలయాన్ని సందర్శించేందుకు భారత్ నుంచి సుమారు పది లక్షల మంది భక్తులు తరలివెళ్తున్నారు. భాగమతి నది ఒడ్డున ఉన్న ఐదవ శతాబ్దపు ఈ ఆలయంలో శివరాత్రి పూజలు నిర్వహించేందుకు నాలుగువేల మంది సాధువులతో పాటు, వేలాదిమంది భక్తులు తరలివస్తున్నారని పశుపతినాథ్ ఆలయ ట్రస్ట్ అధికారులు తెలిపారు. మహాశివరాత్రి నిర్వహణకు సన్నాహాలు పూర్తయ్యాయని పశుపతి ట్రస్ట్ ప్రతినిధి తెలిపారు. శివరాత్రి రోజున భక్తుల భద్రతకు 10 వేల మంది భద్రతా సిబ్బందిని నియమించారు. అలాగే 5,000 మంది స్వచ్ఛంద సేవకులను

భక్తులకు సేవలు అందించనున్నారు. మహాశివరాత్రి నాడు తెల్లవారుజామున 2.15 గంటలకు పశుపతినాథ్ ఆలయం తెరుచుకుంటుందని, ఆలయంలోని నాలుగు ద్వారాల నుండి భక్తులు మహాశివలింగాన్ని దర్శనం చేసుకునేందుకు అవకాశం ఉందని ఆలయ అధికారులు తెలిపారు. మహాశివరాత్రి సందర్భంగా ఆలయ పరిసర ప్రాంతాల్లో మద్యం, మాంసం, చేపల అమ్మకం, వినియోగాలను నిషేధిస్తూ ఖాట్యండు జిల్లా పరిపాలన కార్యాలయం నోటీసు జారీ చేసింది. సోమవారం నుండి గురువారం వరకు ఈ నిషేధం అమలులో ఉంటుంది. దీనిని ఉల్లంఘించిన వారిపై చట్టపర మైన చర్యలు తీసుకుంటామని అధికారులు హెచ్చరించారు. హిమాలయాలు శివుని నివాసమని హిందువులు



ప్రగాఢంగా నమ్ముతారు. నేపాల్‌లో పెద్ద సంఖ్యలో శైవులు ఉన్నారు. వీరు శివుణ్ణి ప్రధానంగా ఆరాధిస్తుంటారు.

## ఏఐ కంటే మానవ మేధ గొప్పది

ఇప్పుడు దాదాపు ప్రతి రంగాన్ని ఏఐ (కృత్రిమ మేధ) టెక్నాలజీ శాసించే పరిస్థితి నెలకొంది. ఏఐతో పనులు సులువుగా నెరవేరుతుండడంతో, ప్రభుత్వాలు సైతం ఈ దిశగా అడుగులు వేస్తున్నాయి. అయితే, ఇన్నోవేషన్ సహ వ్యవస్థాపకుడు నందన్ నీలేకని ఆలోచనలు మరోలా ఉన్నాయి. మీరు ప్రపంచంలోని ఏఐలు అన్నింటినీ తీసుకురండి... కానీ ఐదుగురు మనుషులు కలిసి పనిచేసిన దాంతో సమానం కాదు అని అన్నారు. ఏఐ కంటే మానవ మేధ గొప్పదని మీరే అంటారు అని వ్యాఖ్యానించారు. బొత్తిగా తెలియని సాంకేతిక నైపుణ్యాల కోసం పాకులాడడం కంటే, ఏఐ ప్రతిఫలించలేని స్వీకరణ సామర్థ్యాలను అభివృద్ధి చేయడంపై దృష్టి సారించాలని విలుపునిచ్చారు. ఏఐ ఎంతో యాంత్రికమైన వ్యవస్థ అని, ఇది మానవ శక్తిని పూర్తిగా భర్తీ చేయలేదని అభిప్రాయపడ్డారు. టెక్నాలజీ ఎంత అభివృద్ధి చెందినా, మనిషికి మాత్రమే సాధ్యమైన అంశాలు కొన్ని ఉంటాయని... పరస్పర సహకారం, సృజనాత్మకత, సానుభూతి, నాయకత్వం వంటి విషయాల్లో మానవ శక్తిని ఏఐ అధిగమించలేదని నందన్ నీలేకని వివరించారు. ఏఐ ఎంత యాంత్రికంగా మారుతుంటే, మానవ గుణాలు అంత విలువైనవిగా మారతాయని పేర్కొన్నారు. ఏఐ ఎప్పుడూ సృష్టించలేదని, కేవలం అనుకరిస్తుందని నందన్ నీలేకని ఒక్క మాటలో తేల్చేశారు.

## అంబేద్కర్, భగత్ సింగ్ ఫోటోల రగడ..

### ఢిల్లీ అసెంబ్లీలో తొలిరోజే హైద్రామా

**న్యూఢిల్లీ:** బీజేపీ ఢిల్లీలో అధికారంలోకి వచ్చాక సోమవారం మొదలైన తొలి అసెంబ్లీ సమావేశాల మొదటిరోజే సభలో హైద్రామా చోటుచేసుకుంది. ముఖ్యమంత్రి కార్యాలయం నుంచి దాక్టర్ బీఆర్ అంబేద్కర్, షహీద్ భగత్ సింగ్ ఫోటోలను తొలగించారంటూ ఆవ్ ఆర్మీ పార్టీ విపక్ష నేత అతిషి ఆరోపించారు. బీజేపీ దళిత వ్యతిరేక పార్టీ అని మరోసారి రుజువుచేందని అన్నారు. దీంతో అధికార పార్టీ సభ్యులు అభ్యంతరం తెలిపారు. అతిషికి మద్దతుగా విపక్ష సభ్యులు సైతం నిరసకు దిగడంతో ఉభయ పక్షాల మధ్య తీవ్ర వాదోపవాదాలు చోటుచేసుకున్నాయి. సభలో ఉద్రిక్త పరిస్థితులు తలెత్తడంతో స్పీకర్ విజేందర్ గుప్తా జోక్యం చేసుకుని విపక్ష నేతలను మందలించారు. ఇది కర్టసీ అడ్డెస్ అని, దీనిని రాజకీయ వేదక చేయవద్దని కోరారు. సభ సజావుగా నాగాలని విపక్షాలు కోరుకోవడం లేదని, సభా కార్యక్రమాలను అడ్డుతగిలే ఉద్దేశంతో వచ్చినట్లు కనిపిస్తోందని అన్నారు. సభ గౌరవాన్ని కాపాడాలని సూచించారు. అధికార, విపక్ష సభ్యులు వెనక్కి తగ్గకోపోవడంతో సభను 15 నిమిషాల పాటు స్పీకర్ వాయిదా వేశారు.

**సీఎం స్పందనదే..**  
సీఎం కార్యాలయం నుంచి అంబేద్కర్, భగత్ సింగ్ ఫోటోలు తొలగించారంటూ విపక్షం చేసిన ఆరోపణను ముఖ్యమంత్రి రేఖాగుప్తా తిప్పికొట్టారు. అంబేద్కర్, భగత్ సింగ్‌ను అడ్డుపెట్టుకుని తమ అవినీతిని కప్పిపుచ్చుకునే ప్రయత్నం చేస్తురంటూ ఆవ్‌ను విమర్శించారు. ప్రభుత్వాధిపతుల ఫోటోలు పెట్టవద్దా? దేశ రాష్ట్రపతి ఫోటో ఉంచొద్దా? జాతిపిత గాంధీజీ ఫోటో పెట్టవద్దా? అని ప్రశ్నించారు. అంబేద్కర్, భగత్ సింగ్ ఎంతో గౌరవనీయులని, దేశానికి మార్గ నిర్దేశకులని అన్నారు. వారికి కూడా కార్యాలయంలో చోటు ఉంటుందన్నారు. “ఈ గది (సీఎం కార్యాలయం) ఢిల్లీ సీఎం గది. వాళ్లకి సమాధానం చెప్పడం నా పని కాదు. నేను ప్రజలకు జవాబుదారీని” అని అన్నారు.



## మాల్ది 30 కల్లా బీజేపీకి కొత్త అధ్యక్షుడు



**న్యూఢిల్లీ:** మాల్ది 30వ తేదీలోగా బీజేపీకి కొత్త జాతీయ అధ్యక్షుడు రానున్నారు. పార్టీ రాష్ట్ర విభాగాల్లో ఎన్నికలు పూర్తికాగానే జాతీయ అధ్యక్షుడి ఎన్నికలు నిర్వహిస్తారు. జేపీ నద్దా వారసుడిగా పార్టీ కొత్త జాతీయ అధ్యక్షుడి ఎన్నిక జనవరిలో జరగాల్సి ఉండగా, ఢిల్లీ అసెంబ్లీ ఎన్నికలు, పెండింగ్‌లో ఉన్న బీజేపీ రాష్ట్ర విభాగాల ఎన్నికలు కారణంగా అది వాయిదా పడుతూ వచ్చింది. పార్టీ రాజ్యాంగం ప్రకారం సగానికి సగం రాష్ట్ర విభాగాలకు ఎన్నికలు జరకే ముందే జాతీయ అధ్యక్షుడి ఎన్నికల చేపట్టరాదు. ప్రస్తుతం 28 రాష్ట్రాలు, 8 కేంద్ర పాలిత ప్రాంతాలకు గాను 12 చోట్ల ఎన్నికలు పూర్తయ్యాయి. రాబోయే కొద్దివారాల్లో అరు రాష్ట్రాల్లో బీజేపీ ఎన్నికలు నిర్వహించే వీలుంది. జేపీ నద్దా తొలుత 2019 జూన్ 17న పార్టీ పర్సెంగ్ నేషనల్ ప్రెసిడెంట్‌గా బాధ్యతలు చేపట్టి 2020 జనవరి 20 వరకూ కొనసాగారు. 2020 జనవరి 20న పార్టీ 11వ జాతీయ అధ్యక్షుడిగా ఎన్నికై అప్పటి నుంచి పదవిలో కొనసాగుతున్నారు. బీజేపీ తొలి అధ్యక్షుడిగా అటల్ బిహారీ వాజ్‌పేయి 1980 నుంచి 1986 వరకూ పనిచేశారు. లాల్ కృష్ణ అడ్వాణికి పలుమార్లు పార్టీ అధ్యక్షుడిగా పనిచేశారు. 1986-1990, 1993-1998, 2004-2005 వరకూ ఆయన ఆ పదవిలో కొనసాగారు. మురళీ మనోహర్ జోషి 1991 నుంచి 1993 వరకూ, కుషభావు థాకరే 1998 నుంచి 2000 వరకూ, బంగారు లక్ష్మణ్ 2000-2001, కె జానా కృష్ణమూర్తి 2001-2002, ఎం వెంకయ్యనాథు 2002-2004, రాజీనాథ్ సింగ్ 2005-2009, 2013-2014, నితిన్ గడ్కరీ 2010-2013, అమిత్ షా 2014-2017, 2017-2020 వరకూ పనిచేశారు. జేడీ నద్దా 2020 నుంచి పార్టీ అధ్యక్షుడి పదవిలో కొనసాగుతున్నారు.

## దగ్గరవుతున్న థాకరేలు.. పిజ్జ వేడుకలో మళ్లీ కలుసుకున్న సోదరులు



**ముంబై:** రాజకీయంగా విడిపోయిన కజన్ బ్రదర్స్ శివసేన చీఫ్ ఉద్ధవ్ థాకరే మహారాష్ట్ర నవనిర్మాణ సేన చీఫ్ రాజ్ థాకరే మరోసారి కలుసుకున్నారు. ముంబైలోని అంధేరిలో ఆదివారంనాడు జరిగిన ప్రభుత్వ అధికారి మహేంద్ కల్యాణ్ కుమారుడి వివాహానికి వీరుపురూ హాజరయ్యారు. ఉద్ధవ్ థాకరే, ఆయన భార్య రమిని రాజ్ థాకరే కలుసుకోవడంతో ఒకరికొకరు అప్యాయంగా పలకరించుంటూ అహోదంగా కనిపించారు. గత రెండు నెలల్లో పెళ్లి వేడుకల్లో థాకరే సోదరులు కలవడం ఇది మూడోసారి. దీంతో వీరి కలయికకు రాజకీయ ప్రాధాన్యం ఉండవచ్చంటూ ఊహాగానాలు వెలువడుతున్నాయి. కొద్దికాలంగా ఇటు అధికార మహాేయుతి, ప్రతిపక్ష మహా వికాస్ అఘాడి (ఎంపీఏ)లో లుకలుకలు మొదలయ్యాయనే ప్రచారం జరుగుతోంది. కూటముల్లో చీలకలు అనివార్యం కావచ్చని చెబుతున్నారు. త్వరలో స్థానిక సంస్థల ఎన్నికలు కూడా జరుగనుండటం, ఆయా పార్టీలు సొంతంగా బరిలోకి దిగుతామని ప్రకటిస్తూ క్రమంలో థాకరే సోదరులు ఇటీవల వరుస కార్యక్రమాల్లో కలుస్తుండటం పలు ఊహాగానాలకు దారితీస్తోంది. ఇద్దరు సోదరులు తిరిగి చేతులు కలుపుతారనే ప్రచారం జరుగుతోంది. అవిభక్త శివసేనను 2005లో రాజ్‌థాకరే విడిచిపెట్టారు. 2006లో సొంతంగా ఎంఎన్ఎస్ పార్టీని స్థాపించారు. గత ఏడాది జరిగిన అసెంబ్లీ ఎన్నికల్లో ఎంపీవోలో భాగస్వామిగా ఉన్న శివసేన (యూబీటీ) 20 టీట్లు గెలుచుకున్నా, ఎంఎన్ఎస్ ఒక్క సీటు కూడా దక్కించుకోలేకపోయింది. రాజ్‌థాకరే కుమారుడు కూడా ఓటమి చవిచూశాడు. ఈసారి స్థానిక సంస్థల ఎన్నికల్లో ఒంటరిగా పోటీ చేసేందుకు శివసేన (యూబీటీ) ఇప్పటికే నిర్ణయం తీసుకోగా, రాజ్‌థాకరేను ఎంఎన్ఎస్ కలుపుకొని వెళ్తుందా, కలిసి పనిచేసేందుకు ఇద్దరు సోదరులు ముందుకు వస్తారా అనేది రాజకీయ వర్గాల్లో అసక్తిని పెంచుతోంది.

## మహాకుంభమేళాపై సోషల్ మీడియాలో తప్పుదారి పట్టించే కంటెంట్.. కేసులు నమోదు



**ఇంటర్నెట్ డెస్క్:** మహాకుంభమేళాపై తప్పుదారి పట్టించే కంటెంట్‌ను సోషల్ మీడియాలో పెట్టిన వారిపై కేసులు నమోదు చేసినట్లు మహాకుంభ డీఐజీ వైభవ్ కృష్ణ తెలిపారు. మొత్తం 140 సోషల్ మీడియా హ్యాండిల్స్‌పై 13 ఎఫ్ఐఆర్‌లు నమోదు చేసినట్లు వెల్లించారు. ఇక రాబోయే మహా శివరాత్రి పండుగకు అన్ని ఏర్పాట్లు చేసినట్లు కూడా ఆయన వెల్లడించారు. మహాకుంభ ప్రాంతంలో ట్రాఫిక్ జామ్‌లు ఏర్పడకుండా చర్యలు తీసుకున్నామన్నారు. ఎంత పెద్ద జన సందోహానికైనా తాము పూర్తిస్థాయి సన్నద్ధతతో ఉన్నట్లు భరోసా ఇచ్చారు. ఇక కుంభమేళా సందర్భంగా ఆదివారం నాటి వరకూ త్రివేణి సంగమంలో దాదాపు 62 కోట్ల మంది పుణ్య స్నానాలు చేశారని ప్రభుత్వం ఓ ప్రకటనలో పేర్కొంది. ఇక ప్రయాణికుల రద్దీ నిర్వహణ కొరకు అధికారులు పెద్ద ఎత్తున ఏర్పాట్లు చేశారు. ఆయాధ్య ధామ్ రైల్వే స్టేషన్‌లో ప్రయాణికుల భద్రత కోసం పలు చర్యలు తీసుకున్నారు. ఇక వచ్చే మహాశివరాత్రికి కూడా భారీగా భక్తజన సందోహం మహాకుంభకు వచ్చే అవకాశం ఉందని అధికారులు అంచనా వేస్తున్నారు. శివరాత్రి రోజు స్నానాలకు సంబంధించి మహాకుంభ ప్రాంతంలో భారీ ఏర్పాట్లు చేశారు. అదనపు భద్రతా సిబ్బందిని నియమించాము. అన్ని చోట్ల బారీకేడ్లు ఏర్పాటు చేశాము. పుణ్యస్నానికి కొచ్చిన ప్రయాణికులు వేచి చూసేందుకు హెల్పింగ్ ఏరియా కూడా సిద్ధం చేశాము” అని తెలిపారు. రద్దీ కారణంగా అవాంఛిత ఘటనలు జరగకుండా రైళ్లకు సంబంధించి ఎక్కడిక్కడ అనాన్సీమెంట్లు వినిపించేలా స్పీకర్లు ఏర్పాటు చేశామని పేర్కొన్నారు.





## మండడి చిరంజీవి కి

### వనపర్తి ఎల్ఐసి బ్రాంచ్ లో మెడల్ తో సన్మానం

ఋష్యులు వెలుగు,పెట్టేరు మండల ప్రతినిధి

**ఫిబ్రవరి 24:** పెట్టేరు మండల కేంద్రంలోని

రంగాపురం గ్రామానికి చెందిన ఎల్ఐసి ఎజెంట్ మండడి చిరంజీవిని సోమవారం వనపర్తి ఎల్ఐసి ఆఫీసులో వనపర్తి బ్రాంచ్ మేనేజర్ విన్నోడ్, డెవలప్ మెంట్ ఆఫీసర్ శ్యాం బాబు, హైదరాబాద్ డివిజన్ అధ్యక్షులు రామన్న గారి వెంకటేశ్వర్ రెడ్డి, లియాసి యూనియన్ ఉపాధ్యక్షులు ఎం.డి కతాల్ మియ్యూ, సీనియర్ ఎజెంట్ కృష్ణయ్య ఘనంగా మెడల్ తో సత్కరించారు . ఈ సందర్భంగా ఎల్ఐసి ఎజెంట్ మండడి



చిరంజీవి మాట్లాడుతూ... ఎల్ఐసి లో గత 15 సంవత్సరాలుగా చేసిన సేవలకు గాను ఈ అవకాశం నాకు దక్కిందని అన్నారు. ఎన్నో పాలసీల ద్వారా ప్రజలకు మంచి అవకాశాలను కల్పించడం జరిగిందని ఆయన వివరించారు ఈ సన్మానం తో నా బాధ్యత మరింత పెరిగిందని కొత్త కొత్త పాలసీల ద్వారా ప్రజలకు వివరించి సంస్థను మరింత ముందుకు తీసుకెళ్లడానికి సహాయ సహకారాలు అందిస్తానని ఆయన వివరించారు.

## మల్లికార్జున స్వామికి ప్రత్యేక పూజలు నిర్వహించిన కాంగ్రెస్ నాయకులు జువ్వాడి కృష్ణారావు



ఋష్యులు వెలుగు మెట్ పల్లి

**క్రైమ్ ప్రతినిధి ఫిబ్రవరి 24:**

మెట్ పల్లి మండలం చింతల పేట గ్రామంలో శ్రీ మల్లికార్జున స్వామి జాతర ఉత్సవాలు ఘనంగా నిర్వహిస్తున్నారు.

ఈ ఉత్సవాల్లో భాగంగా రాష్ట్ర కాంగ్రెస్ పార్టీ సీనియర్ నాయకులు జువ్వాడి కృష్ణారావు సోమవారం గ్రామంలో స్వామి అమ్మవార్ల ను దర్శించుకుని ప్రత్యేక పూజలు నిర్వహించారు. ఈ కార్యక్రమంలో జువ్వాడి కృష్ణారావు తో పాటు రాజ్ కుమార్ ,పసుల కృష్ణప్రసాద్, డబ్బా రాజేష్ మహిపాల్ యాదవ్, అంజన్న తదితరులు ఉన్నారు,



## మార్కండేయ ఆలయ పునర్నిర్మాణానికి

### ప్రముఖ వ్యాపారి బొప్ప రాతి లక్ష్మణ్ విరాళం

ఋష్యులు వెలుగు మెట్ పల్లి

**క్రైమ్ ప్రతినిధి ఫిబ్రవరి:24:**

మెట్ పల్లి శివ మార్కండేయ ఆలయ పునర్నిర్మాణ పనుల కోసం మెట్ పల్లి ప్రముఖ వ్యాపారి బొప్ప రాతి లక్ష్మణ్ తన తల్లిదండ్రుల జ్ఞాపకార్థం గా మార్కండేయ దేవాలయ గర్భగుడి విగ్రహాల కోసం మరియు గ్రానైట్ కోసం అరు లక్షల ముప్పై అయిదు వేల రూపాయలు విరాళంగా ఇచ్చి శివ భక్త మార్కండేయ మందిర పునర్నిర్మాణంలో మహారాజ పోషకులు గా సభ్యత్వం తీసుకున్నారు .ఈ కార్యక్రమంలో కమిటీ అధ్యక్షులు ద్వాపరపల్లి రాజారాం మాట్లాడుతూ శివ భక్త మార్కండేయ ఆలయ నిర్మాణ పనుల కోసం అత్యధికంగా ఆరు లక్షల 35 వేల రూపాయల విరాళం ఇచ్చిన భూపతి లక్ష్మణ్ కుటుంబ సభ్యులకు కృతజ్ఞతలు తెలిపారు. ఈ కార్యక్రమంలో పట్టణ పర్యటించిన అధ్యక్షులు ద్వాపరపల్లి రాజారాం, ఉపాధ్యక్షులు సంగం ఆనంద్,అన్నం నాగరాజ్, బేట భాస్కర్, నడికట్ల సత్యనారాయణ వాసాల సరేష్,గురుదు హనుమాంధ్ర, వడ్డేపల్లి చిన్న చిన్నయ్య, రాంపల్లి శ్యామ్ ఆదేపు రమణ,పసునూరి వివేకానంద్,గాజంగి శ్రీనివాస్, రాంపల్లి పరదాం కుడికృష్ణ గంగాధర్, గురుదు రాంప్రసాద్,వంగరి ద్విజేంద్రనాథ్,బేతు దుర్గా ప్రసాద్, ద్వాపరపల్లి మణి , గుండేటి కన్నయ్య, ద్వాపరపల్లి శ్యామ్ తదితరులు పాల్గొన్నారు



ఇచ్చి శివ భక్త మార్కండేయ మందిర పునర్నిర్మాణంలో మహారాజ పోషకులు గా సభ్యత్వం తీసుకున్నారు .ఈ కార్యక్రమంలో కమిటీ అధ్యక్షులు ద్వాపరపల్లి రాజారాం మాట్లాడుతూ శివ భక్త మార్కండేయ ఆలయ నిర్మాణ పనుల కోసం అత్యధికంగా ఆరు లక్షల 35 వేల రూపాయల విరాళం ఇచ్చిన భూపతి లక్ష్మణ్ కుటుంబ సభ్యులకు కృతజ్ఞతలు తెలిపారు. ఈ కార్యక్రమంలో పట్టణ పర్యటించిన అధ్యక్షులు ద్వాపరపల్లి రాజారాం, ఉపాధ్యక్షులు సంగం ఆనంద్,అన్నం నాగరాజ్, బేట భాస్కర్, నడికట్ల సత్యనారాయణ వాసాల సరేష్,గురుదు హనుమాంధ్ర, వడ్డేపల్లి చిన్న చిన్నయ్య, రాంపల్లి శ్యామ్ ఆదేపు రమణ,పసునూరి వివేకానంద్,గాజంగి శ్రీనివాస్, రాంపల్లి పరదాం కుడికృష్ణ గంగాధర్, గురుదు రాంప్రసాద్,వంగరి ద్విజేంద్రనాథ్,బేతు దుర్గా ప్రసాద్, ద్వాపరపల్లి మణి , గుండేటి కన్నయ్య, ద్వాపరపల్లి శ్యామ్ తదితరులు పాల్గొన్నారు

## మేడిగడ్డ వ్యవహారం..

### కేసీఆర్ పిటిషన్పై తీర్పు లిజిస్ట్రే..

**హైదరాబాద్ :** మేడిగడ్డ అంశంపై కేసీఆర్ వేసిన పిటిషన్పై తెలంగాణ హైకోర్టులో సోమవారం విచారణ జరిగింది. ఈ పిటిషన్పై వాదనలు విన్న హైకోర్టు ధర్మాసనం.. తీర్పును రిజర్వ్ చేసింది. మేడిగడ్డ కుంగిన వ్యవహారంపై భూపాలపల్లి కోర్టు ఇచ్చిన ఉత్తర్వులను కేసీఆర్, హరీష్ రావులు హైకోర్టులో సవాల్ చేశారు. లోయర్ కోర్టులో పిటిషన్ వేసిన రాజలింగమూర్తి చనిపోయాడని కోర్టుకు తెలిపారు కేసీఆర్ తరపు అడ్వకేట్. అయితే, కేసు వేసిన పిటిషన్లో చనిపోయినా.. పిటిషన్ మెయిన్టేనబుల్ అని పీఠీ వాదించారు. పిటిషన్లో చనిపోయినా లీగల్ హైరీను ఇంక్వీరీ చేసి మళ్లీ లోయర్ కోర్టుకు రిఫర్ చేయాలని ధర్మాసనాన్ని కోరారు పీఠీ. అయితే, పీఠీ వాదనలను వ్యతిరేకించారు కేసీఆర్ తరపున లాయర్. లీగల్ హైరీను ఇంక్వీరీ చేయడం అనేది సమస్య కేసుకుకు మాత్రమే వర్తిస్తుందని కోర్టు నృప్తికి తీసుకెళ్లారు. ఇది క్రిమినల్ పిటిషన్ కాబట్టి లీగల్ హైరీని ఆస్కారం లేదన్నారు. ఇరు పక్షాల వాదనలు విన్న హైకోర్టు ధర్మాసనం.. తీర్పును రిజర్వ్ చేసింది.

### అసలేం జరిగింది..

మేడిగడ్డ బ్యారేజీ కుంగిన వ్యవహారంలో కేసీఆర్, హరీష్ రావులను బాధ్యులను చేస్తూ రాజలింగమూర్తి అనే వ్యక్తి భూపాలపల్లి కోర్టులో క్రిమినల్ రివిజన్ పిటిషన్ దాఖలు చేశారు. ఈ పిటిషన్ను విచారణకు స్వీకరించిన కోర్టు.. కేసీఆర్, హరీష్ రావుకు నోటీసులు జారీ చేసింది. అయితే, జిల్లా కోర్టు తన పరిధికి మించి ఉత్తర్వులు జారీ చేసిందంటూ కేసీఆర్, హరీష్ రావు ఇద్దరూ హైకోర్టు ఆశ్రయించారు. భూపాలపల్లి కోర్టు ఉత్తర్వులను కొట్టివేయాలని కోరారు. దీనిపై హైకోర్టులో విచారణ జరుగుతుండగానే.. ఫిర్యాదుదారుడైన రాజలింగమూర్తి హత్యకు గురయ్యాడు. దీంతో పిటిషన్లో చనిపోయాడు.. పిటిషన్కు విచారణార్హత ఎలా ఉంటుందని హైకోర్టు ధర్మాసనం ప్రశ్నించింది. ఈ క్రమంలో ఇటు పల్లి ప్రాసిక్యూటర్, అటు కేసీఆర్, హరీష్ రావు తరపు న్యాయవాదులు తమ తమ వాదనలు వినిపించారు. ఇరు పక్షాల వాదనలు విన్న న్యాయస్థానం.. తీర్పును రిజర్వ్ చేసింది. మరి హైకోర్టు ఎలాంటి తీర్పు ఇస్తుందా? అని టీఆర్ఎస్ క్రైబులతో పాటు.. సామాన్యుల్లోనూ ఉత్కంఠ నెలకొంది.

# రాష్ట్ర సాధనలో పట్టభద్రులది కీలకపాత్ర

**-ముదటిపేజీ తరువాయి**

చేయలేదని దుష్ప్రచారం చేస్తున్నారు. పదేళ్లపాటు నోటిఫికేషన్లు ఇవ్వలేదు. ఇచ్చిన వాటి మీద వాళ్లే కేసులు వేశారు. కాంగ్రెస్ ప్రభుత్వం ఏడాదిలోనే 55,163 మందికి ఉద్యోగాలు ఇచ్చింది. 11వేల ఉపాధ్యాయ పోస్టులను భర్తీ చేసింది. గత ప్రభుత్వం పదేళ్లపాటు టీచర్లకు పదోన్నతులు, బదిలీలు కల్పించలేదు. మా ప్రభుత్వం రాగానే వాటిని పూర్తిచేశాం.

### నైపుణ్యాభివృద్ధి కేంద్రాలుగా 65 ఐటీఐలు

చదువుతున్న యువతలో నైపుణ్యాలు పెంచేందుకు కృషి చేస్తున్నాం. టాటా సంస్థతో కలిసి 65 ఐటీఐలను నైపుణ్యాభివృద్ధి కేంద్రాలుగా మార్చాం. స్కీల్ యూనివర్సిటీ ఏర్పాటు చేశాం. క్రిడల్లో యువత రాణించేందుకు స్కీల్స్ యూనివర్సిటీ ఏర్పాటు చేస్తున్నాం. నిజామాబాద్కు చెందిన బాక్సర్ సిఖత్ జరీన్కు గ్రూప్-1 ఉద్యోగం ఇచ్చి రూ.2కోట్ల ప్రోత్సాహక సగదు అందజేశాం. క్రికెటర్ సిరాజ్కు ఎన్నో మినహాయింపులతో గ్రూప్-1 ఉద్యోగం ఇచ్చాం. పారా అథ్లెట్, పరంగల్ బిడ్డ జిహాంజీ దీప్తికి ఇంటి స్థలం, రూ.25లక్షలు ఇచ్చాం.

### కేసీఆర్ చేసిన అప్పులకు ప్రతి నెలా రూ.600 కోట్ల వడ్డీ

26.50లక్షల మంది రైతులకు రూ.2లక్షల చొప్పున రుణమంజూరీ చేశాం. సన్న వడ్డకు రూ.500 బోనస్ వచ్చి ఉంటే కాంగ్రెస్కు ఓటు వేయండి. మిగులు బడ్జెట్తో ఉన్న తెలంగాణను కేసీఆర్ రూ.7లక్షల కోట్ల అప్పుల కుప్పగా చేశారు. ఆ అప్పులకు ప్రతి నెలా రూ.600 కోట్లు వడ్డీ చెల్లిస్తున్నాం. కేసీఆర్ పాలనలో ఏనాడూ ప్రభుత్వ ఉద్యోగులకు ఒకటో తేదీన జీతాలు రాలేదు. ఉద్యోగులు రిటైర్ అయితే వాళ్లకు డెనిఫిట్ ఇప్పలేని స్థితికి రాష్ట్రాన్ని తీసుకెళ్లారు. పదవీ విరమణ చేసిన ఉద్యోగులకు కేసీఆర్ రూ.8వేల కోట్ల బకాయిలు పెట్టి వెళ్లారు. దేశంలో ఎవరూ చేయని సాహసాన్ని కాంగ్రెస్ ప్రభుత్వం చేపట్టింది. రాజ్కూల్ గాంధీ ఆశయం మేరకు రాష్ట్రంలో కులగణన సర్వే పూర్తిచేశాం. వందేళ్లుగా జరగని కులగణన